



גאווערנער קעטי האקול

אויף תיכף ארויסצוגעבן: 2/22/2022

**גאווערנער האקול אנאנסירט 4-יאריגע ארבעטסקראפט אפמאך מיט די פאליציי גוטהארציגע פארבאנד פון ניו יארק סטעיט**

גאווערנער קעטי האקול האט היינט אנאנסירט אז איר אדמיניסטראציע איז אנגעקומען צו א קאנטראקט אפמאך מיט די פאליציי גוטהארציגע פארבאנד פון ניו יארק סטעיט ( Police Benevolent Association of New York State, PBANYS ) פאר א טערמין פון 4 יאר אין קראפט ביז מערץ 31, 2023, און עס איז באשטעטיגט געווארן דורך יוניאן מיטגלידערשאפט.

"עס דערפרייט מיך אז מיר זענען אנגעקומען צו א קאנטראקט אפמאך מיט די בראווע מענער און פרויען פון די ניו יארק סטעיט פאליציי גוטהארציגע פארבאנד", האט גאווערנער האקול געזאגט. "מיר זענען דאנקבאר פאר די פראפעסיאנאלן וועלכע זענען אויף די פאדערשטע ליניעס פון באשיצן ניו יארקער יעדן טאג, און די טערמינען פון דעם אפמאך שפיגלען אפ אונזער אנערקענונג אז די זענען גאר ווירדיגע און וויכטיגע דזשאבס."

**PBANYS פרעזידענט און פארק פאליציי סארדזשענט דירעקטאר מעני וויאר האט געזאגט, "אין די נאמען פון אונזערע כמעט-1,200 מיטגלידער, דרוקט די פאליציי גוטהארציגע פארבאנד פון ניו יארק סטעיט אויס איר טיפע דאנקבארקייט פאר גאווערנער האקול פאר איר פירערשאפט מיטן אנקומען צו א קאנטראקט מיט אונזערע מיטגלידער. מיר זענען זיכער אז דער אפמאך מיט גאווערנער האקול"ס אדמיניסטראציע איז א פאזיטיווע צייכן פאר צוקונפטיגע זאכן אזוי ווי מיר זעצן פאר צו ארבעטן צו באזארגן אונזערע מיטגלידער מיט די פארגוטיונג און אנערקענונג וואס איז נויטיג צו רעקרוטירן און האלטן ביי זיך די מערסט-פארשידנארטיגע און קוואליפיצירטע אפיצירן אין ניו יארק סטעיט."**

דער קאנטראקט, וואס דעקט פאליציי אפיצירן וועלכע דינען די אפיס פון פארקס, פארוויילונג, און היסטארישע אפהיטונג (Office of Parks, Recreation and Historic Preservation), די דעפארטמענט פון ענווייראנמענטאלע אפהיטונג (Department of Environmental Conservation) און די סטעיט אוניווערסיטעט פון ניו יארק, רעכנט אריין א 2 פראצענטיגע געהאלט העכערונג פער יאר פאר יעדע יאר פון דעם אפמאך אזוי ווי אנדערע סטעיט ארבייטער מיט וועלכע אן אפמאך איז שוין געמאכט געווארן. דער קאנטראקט רעכנט אויך אריין אנדערע ענדערונגען אין פארגוטיונג אין איינקלאנג מיט זייערע שטעלע אויפגאבן און פאראנטווארטליכקייטן און ענדערונגען אין דעם געמיינזאמען פארהאנדלונג אפמאך (collective bargaining agreement). דער אפמאך האט געלייזט איבער 160 קלאגעס און אנדערע לעגאלע פראצעדורן, און עס האט פארמערט געמיינזאמע ארבעטסקראפט-פארוואלטונג פינאנצירונג פאר טרענירונג און ארבייטער בענעפיט פראגראמען. די פארטייען האבן אויך איינגעשטימט אויף פאליסיס ארום טעכנאלאגיע, קאמערעס וואס ווערן געטראגן אויפן קערפער און צייט פלאנירונג. ענדערונגען אין העלט אינשורענס און אַווערטיים זענען איינגעפירט געווארן אין פאר די איינהייט אין די פארגאנגענהייט.

###

נאך נייעס קען מען באקומען ביי [www.governor.ny.gov](http://www.governor.ny.gov)  
ניו יארק סטעיט | עקזעקיוטיוו טשעימבער | 518.474.8418 | [press.office@exec.ny.gov](mailto:press.office@exec.ny.gov)

[זיך ארויסשרייבן](#)